

صفات المناقِفين

تأليف
ابن قيم الجوزية



یہ کتاب عقیدہ لائبریری سے ڈاؤن لوڈ کی گئی ہے۔

www.aqeedeh.com/ur/

E-mail: book@aqeedeh.com

بعض مفید اسلامی ویب سائٹس:

www.aqeedeh.com

www.sadaislam.com

www.zekr.tv

www.kalemeh.tv

www.ahlehaq.org/hq

www.islamhouse.com

www.eeqaz.com

www.tauheed-sunnat.com

www.islamic-forum.net

www.khatm-e-nubuwat.com

www.kitabosunnat.com

www.muhammadilibrary.com

www.islamqa.info/ur

www.quran-o-sunnah.com

www.deeneislam.com

www.nadwatululama.org

بِسْمِ اللَّهِ الرَّحْمَنِ الرَّحِيمِ

إِنَّ الْحَمْدَ لِلَّهِ، نَحْمَدُهُ، وَنَسْتَغْفِرُهُ، وَنَعُوذُ بِاللَّهِ
مِنْ شَرِّورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِي اللَّهَ فَلَا مُضِلٌّ
لَّهُ، وَمَنْ يُضْلِلْ فَلَا هَادِي لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَأَشْهَدُ أَنَّ مُحَمَّداً عَبْدُهُ وَرَسُولُهُ.

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ

مُسْلِمُونَ﴾ (آل عمران: ۱۰۲)

ترجمہ: اے ایمان والو! ڈرتے رہو والد سے جیسا چاہئے اس سے ڈرنا اور نہ مر و مگر مسلمان۔

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ
وِمِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي
تَسَاءَءُ لِوَنَّ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ (النساء: ۱)

ترجمہ: اے لوگو! ڈرتے رہو پنے رب سے جس نے تمہیں پیدا کیا تم کو ایک جان سے اور
اسی سے پیدا کیا اس کا جوڑ اور پھیلائے ان دونوں سے بہت سے مرد اور عورتیں،
اور ڈرتے رہو والد سے جس کے واسطہ سے سوال کرتے ہو آپس میں اور خبردار رہو
وسو سے والوں سے بے شک اللہ تم پر نگہبان ہے۔

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ☆ يُصْلِحُ لَكُمْ
أَعْمَالَكُمْ وَيَغْفِرُ لَكُمْ ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا

عظیماً ﴿الاحزاب: ٧٠، ٧١﴾

ترجمہ: اے ایمان والو! اللہ سے ڈر و اور ٹھیک بات کیا کرو، اللہ تمہارے اعمال درست کر دے گا اور تمہارے قصوروں سے در گذر فرمائے گا، جو شخص اللہ اور اس کے رسول کی اطاعت کرے اس نے بڑی کامیابی حاصل کی۔

اما بعد: نفاق ایسی خطرناک باطنی بیماری ہے کہ آدمی اس میں بنتا رہتے ہوئے بھی احساس نہیں کر پاتا اور عام طور پر لوگ اس سے ناواقف ہوتے ہیں، بسا اوقات آدمی اس کا شکار ہو کر بجائے مفسد کے اپنے کو مصلح سمجھنے لگتا ہے۔

نفاق کی فسمیں:

نفاق کی دو فسمیں ہیں، نفاق اکبر اور نفاق اصغر۔ نفاق اکبر انسان کو ہمیشہ کے لئے جہنم کے انہتائی گھرے حصہ میں پہنچا دیتا ہے۔

نفاق اکبر کا حامل شخص مسلمانوں کے سامنے بظاہر اللہ، اس کے رسول فرشتوں، کتابوں، رسولوں اور یوم آخرت پر ایمان لاتا ہے لیکن اندر ورنی طور پر اس سے عاری اور اس کی تکنیزیب کرنے والا ہوتا ہے۔ وہ اس پر بھی ایمان و یقین نہیں رکھتا جو اس کی مرضی سے ہدایت دیتا ہے اور اس کے عذاب سے ڈراتا اور اس کی گرفت سے آگاہ کرتا ہے۔

اللہ تعالیٰ نے قرآن کریم میں منافقین کا پردہ فاش کیا ہے اور ان کی قلعی کھول دی ہے اور اپنے بندوں پر اس کی حقیقت واضح فرمادی ہے تاکہ وہ ان سے اور ان کی صفات سے محتاط رہیں۔

سورہ بقرہ کے ابتدائی حصہ میں اللہ تعالیٰ نے لوگوں کی تین فسمیں بیان فرمائی ہیں۔

مومنین، کفار و مشرکین اور منافقین۔

چنانچہ مومنین کے سلسلہ میں چار آیتیں نازل فرمائیں اور کفار و مشرکین کے متعلق دو آیتیں، جبکہ منافقین کے سلسلہ میں پوری تیرہ آیتیں نازل فرمائیں، کیونکہ ان کی تعداد زیادہ ہے لوگ عام طور پر ان کی وجہ سے شر میں بستا ہوتے ہیں، اور اسلام اور مسلمانوں کو ان سے زیادہ نقصان پہنچتا ہے اور ان کے لئے غیر معمولی خطرناک ثابت ہوتے ہیں۔ کیونکہ یہ لوگ اسلام کا وفادار اور اس کی نصرت و دعوت کا علمبردار تصور کرتا ہے، حالانکہ درحقیقت ان کا شدید ترین دشمن ہے اور اس کے خلاف مکروہ فریب اور سازشوں میں ہمہ وقت مصروف رہتا ہے اور اپنی چھپی ہوئی عداوت و بعض کو نت نے طریقہ سے استعمال کرتا ہے، عام آدمی تصور کر بیٹھتا ہے کہ وہ نشر علم اور اصلاح معاشرہ میں مصروف ہے حالانکہ وہ جہل و فساد کے پھیلانے میں سرگرم ہوتا ہے۔

خدا کی قسم انہوں نے اسی سازشوں کی وجہ سے اسلام کے کتنے مراکز تباہ و بر باد کر دیئے ہیں اور کتنے قلعوں کی درودیواروں کو اکھاڑ پھینکا ہے اور اس کی چولیں ہلا دی ہیں اور کتنے اسلامی نشانات کو صفحہ ہستی سے مٹا دیا ہے اور کتنے سر بلند جھنڈوں کو سرنگوں کر دیا ہے، اور کتنے اسلامی اصولوں میں شکوک و شبہات پیدا کر کے اس کو ختم کرنے کی کوششیں کی ہیں اور کتنے اسلامی چشمتوں کو اپنے نظریات سے گدلا کرنے اور انہیں مٹانے کی سازشیں کی ہیں؟
چنانچہ ہمیشہ اسلام اور مسلمان ان کی سازشوں اور فتنوں کا شکار رہے اور برابران کی طرف سے مختلف قسم کے حملہ ہوتے رہے جبکہ اپنی خام خیالی میں یہ حضرات صحبت ہیں کہ وہ اصلاح اور عمل خیر کر رہے ہیں۔

ارشاد باری تعالیٰ:

﴿الَّا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ﴾ (البقرہ: ۱۲)

ترجمہ: جان لو! وہی ہیں فساد کرنے والے لیکن نہیں سمجھتے۔

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمٌ نُورِهِ وَلَوْ كِرَةُ الْكُفَّارُونَ﴾ (الصف: ۸)

ترجمہ: اپنے منہ کی پھونکوں سے اللہ کے نور کو بجھانا چاہتے ہیں، اور اللہ کا فیصلہ یہ ہے کہ اپنے نور کو پھیلا کر رہے گا خواہ کافروں کو یہ کتنا ہی ناگوار ہو۔

انہوں نے وحی الٰہی کو چھوڑنے کا فیصلہ کر لیا ہے اور اس سے ہدایت یا بند ہونے پر باہمی طور پر متفق اور متحدد ہو گئے ہیں۔

ارشاد خداوندی ہے:

﴿فَتَقْطَعُوا أَمْرَهُمْ بَيْنَهُمْ رُبُراً كُلُّ حِزْبٍ بِمَا لَدَيْهِمْ فَرَحُونَ﴾

(المؤمنون: ۵۳)

ترجمہ: مگر بعد میں لوگوں نے اپنے دین کو آپس میں ٹکڑے ٹکڑے کر لیا، ہر گروہ کے پاس جو کچھ ہے اسی میں وہ مکن ہے۔

اور ارشاد فرمایا:

﴿يُوْجِنْ بَغْضُهُمْ إِلَى بَغْضِ رُخْرُقِ الْقَوْلِ غُرُورًا﴾

(الانعام: ۱۱۲)

ترجمہ: جو ایک دوسرے پر خوش آئند باتیں دھو کے اور فریب کے طور پر القا کرتے رہتے

ہیں۔

اور فرمایا:

﴿اتَّخَذُوا هَذَا الْقُرْآنَ مَهْجُورًا﴾ (الفرقان: ۳۰)

ترجمہ: انہوں نے قرآن کو پس پشت ڈال رکھا ہے۔ (نشانہ تصحیح بنالیا ہے)

ان کے دلوں سے ایمانی علمتیں مت چکی ہیں۔ جنہیں وہ اب جانتے ہی نہیں اور ان میں اسلامی جڑیں کمزور ہو چکی ہیں، جنہیں وہ دوبارہ نہیں تعمیر کر سکتے، ان کے دلوں کے چمکتے ہوئے ستارے بجھ چکے ہیں جنہیں وہ دوبارہ روشن نہیں کر سکتے، ان کے باطل افکار و نظریات اور ظلم و ستم کے ہجوم کی وجہ سے ایمانی کرنیں ماند پڑ چکی ہیں، جنہیں وہ دیکھ نہیں پا رہے ہیں، اور اس سے فیضیاب ہو کر اپنے کوسر بلند نہیں کیا، بلکہ اپنے باطل افکار و نظریات کے بل بوتے پر اس ہدایت کو ٹھکرانے میں کوئی مضائقہ نہیں سمجھا۔ اس طرح سے وحی الٰہی کی نصوص قطعیہ کو ایک ٹھوں حقیقت کے روپ سے نکال دیا اور اعتماد و یقین کی شان سے جدا کر دیا، مزید برآں باطل تاویلات اور توجیہات سے ان حقائق کی تحریف شروع کر دی اور یکے بعد دیگرے ان کی طرف سے حملہ ہوتے رہے، جس طرح کوئی شریف انسان کسی کمینی قوم کا مہماں ہو جائے جس کے ساتھ انتہائی ذلت آمیز معاملہ کرتے ہیں، اعزاز و اکرام کی بجائے تحقیر و تکلیف سے نوازتے ہیں۔

انہوں نے قرآن کو بادل نخواستہ قبول کر لیا ہے لیکن اندر ورنی طور پر اس پر عمل کرنے سے قاصر اور اس کو مسترد کرنے کے درپے ہیں اور کہتے ہیں کہ تمہارا ہمارے یہاں گذر نہیں، ہم سے تمہارا نباہ ممکن نہیں، تمہارے ہم سے تعلقات بس را گذر نے والے شخص جیسے ہونا

چاہئے جو جلد از جلد داع غراغ دے جائے الوداعی سلام کہہ کر پاپر کاب ہو جائے۔

انہوں نے قرآن کی مخالفت کے لئے طرح طرح کے قوانین اور گونہ کوں نظام بنائے ہیں اور تحریفات کے لئے پورا پروگرام مرتب کئے ہوئے ہیں۔ کہنے لگے ہیں جب یہ قرآن ہمارے سر پر مڑھتی دیا گیا ہے تو ہم کو اس کے ظاہری و فظیلی معانی سے کیا سروکار، یہ تو کچھ بھی فائدہ مند نہیں، نہ ایمان و یقین میں اضافہ ہوتا اور نہ کچھ دوسرے فوائد حاصل ہوتے ہیں۔ ان کے عوام الناس کا حال یہ ہے کہ وہ کہتے ہیں اس معنی و مفہوم پر وہ ایمان و یقین رکھتے ہیں جو ہم نے اپنے متاخرین قائدین سے سناؤ سمجھا ہے کیونکہ یہ لوگ سلف صالحین سے زیادہ پائے کے عالم تھے اور یہ استدلال و استنباط کی زیادہ بہتر صلاحیت رکھتے ہیں، جبکہ سلف بیچارے تو سادگی اور سادہ لوحی کا شکار تھے۔ انہیں استنباط اور استدلال کے قاعدوں کا کیا پتہ، انہوں نے اپنی ساری تو انیاں فقط اوامر کے اہتمام میں اور نواہی سے اجتناب میں صرف کیس اور ان کا مبلغ علم بس یہیں تک محدود تھا، لہذا متاخرین کا طریقہ استدلال زیادہ علم و حکمت کا حامل اور محکم ہے اور سلف اولین کے طریقہ میں بے علمی ہے اگرچہ درست بھی ہے۔

ان حضرات نے قرآن و سنت کے نصوص کا وہ حشر کیا ہے جو لوگ اس دور میں خلیفۃ المسلمين کے ساتھ کر رہے ہیں کہ خطبوں میں ان کا ظاہری طور پر نام لیا جاتا ہے سکوں پر کندہ کیا جاتا ہے لیکن فرمائیں اور قوانین کسی اور کے چلتے ہیں ان کے احکام قابل قبول ہوتے ہیں اور ان کے اوامر مسترد کر دیتے جاتے ہیں، ان حضرات نے اہل ایمان کا لبادہ اوڑھ رکھا ہے لیکن دل و دماغ گمراہی، کچھ روی اور مکرو弗ریب جس قدر حقد و حسد سے لبریز ہیں ان کی

ظاہری حالت انصار مذینہ جیسی ہے۔ لیکن ان کے دل جنگجو نہ ہیں، بظاہر کہتے ہیں:

﴿إِمَّا بِاللّٰهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ (البقرہ: ۸)

ترجمہ: ہم ایمان لائے اللہ پر اور دن قیامت پر اور وہ ہرگز مونہیں۔

ان کا اصل سرمایہ دھوکہ دھی اور مکروہ فریب ہے اور ان کی جمع پوچھی دروغ گوئی اور خیانت ہے، اور باطل طریقے سے کھانے پینے کی زبردست صلاحیت رکھتے ہیں اور دونوں فریقوں (مؤمنین، کافرین) کو خوش رکھنے کی کوشش میں لگے رہتے ہیں۔ (بامسلمان اللہ اللہ، با برہمن رام رام) اور اس طرح دونوں کی گرفت سے محفوظ رہتے ہیں، لیکن درحقیقت:

﴿يُخَدِّعُونَ اللّٰهَ وَالَّذِينَ آمَنُوا وَمَا يَخْدِعُونَ إِلَّا أَنفُسَهُمْ وَمَا

يَشْعُرُونَ﴾ (البقرہ: ۹)

ترجمہ: دغا بازی کرتے ہیں اللہ سے اور ایمان والوں سے، اور دراصل کسی کو دغا نہیں دیتے
مگر اپنے آپ کو، اور نہیں سوچتے۔

لیکن باس ہمہ شبہات و شہوات جیسی مہلک بیماریوں نے ان کے دلوں کو اتنا کمزور کر دیا ہے کہ وہ مردہ ہو چکے ہیں۔ واقعی قصہ کوتاہ:

﴿فِي قُلُوبِهِمْ مَرَضٌ فَرَأَدُوهُمُ اللّٰهُ مَرَضاً وَلَهُمْ عَذَابٌ أَلِيمٌ بِمَا كَانُوا يَكْذِبُونَ﴾ (البقرہ: ۱۰)

ترجمہ: ان کے دلوں میں بیماری ہے۔ پھر برصادی اللہ نے ان کی بیماری اور ان کے لئے عذاب ہے، اس بات پر کہ جھوٹ کہتے ہیں۔

ان منافقین کے شکوہ و شبہات کے نیچے جس شخص کی بھی ایمانی چادر میں پیوسٹ ہوئے

اسے تار تار کر دیا، اور ان کے فتنہ کی چنگاریاں جس قلب و جگہ تک پہنچیں اسے جلا کر خاکستر کر دیا۔ جس کسی کے کانوں میں ان کے شکوک و شبہات والی باتیں پڑیں، ان کے دل سے ایمان و یقین اٹھ گیا، حاصل یہ کہ ان کے شر و فساد لامتناہی ہیں جس سے عام طور پر لوگ ناواقف ہیں، ان کا حال یہ ہے:

﴿وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ
مُضْلِّوْنَ ☆ أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ﴾
(البقرہ: ۱۱-۱۲)

ترجمہ: اور جب کہا جاتا ہے ان کو ”فساد نہ ڈالو مک میں“ تو کہتے ہیں ہم تو اصلاح کرنے والے ہیں، جان لو وہی ہیں فساد کرنے والے، لیکن نہیں سمجھتے۔

ان منافقین کے بیہاں قرآن و سنت پر عمل کرنے والا شخص ”ظاہری“ سے جو عقل و فہم سے محروم ہے اور نصوص کتاب و سنت سے تعلق رکھنے والا شخص ان کے نزدیک اس گدھے جیسا ہے جو بہت سی کتابیں لادے ہوئے ہے اور علوم و معارف سے نابلد ہے اسکی تو انایاں صرف بوجھ اٹھانے میں صرف ہو رہی ہیں۔ وحی الٰہی پر عمل کرنے والا ان کے نزدیک خسارہ میں ہے اور اس کا عمل غیر مقبول ہے، اور قبیع سنت و شریعت لوگ ان کے نزدیک بیوقوف ہیں جن کا یہ منافقین اپنی محفلوں میں مذاق اڑاتے ہیں:

﴿وَإِذَا قِيلَ لَهُمْ أَمِنُوا كَمَا أَمِنَ النَّاسُ قَالُوا أَنُؤْمِنُ كَمَا أَمِنَ السَّفَهَاءُ
أَلَا إِنَّهُمْ هُمُ السَّفَهَاءُ وَلَكِنْ لَا يَعْلَمُونَ﴾ (البقرہ: ۱۳)

ترجمہ: اور جب کہا جاتا ہے ان کو ایمان لا، جس طرح ایمان لائے سب لوگ تو کہتے

ہیں، کیا ہم ایمان لائیں جس طرح ایمان لائے بیوقوف، جان لو وہی ہیں بیوقوف لیکن نہیں جانتے۔

ہر منافق کے دو چہرے ہوتے ہیں، اور لوگوں سے اس کا معاملہ دورخی ہوتا ہے، وہ چہرہ و انداز جس سے مسلمانوں سے معاملہ کرتا ہے۔ دوسرا وہ رخ جس سے اپنے کافر برادری سے ربط و ضبط رکھتا ہے، اسی طرح اس کی دوزبانیں ہوتی ہیں، ایک وہ جو اپنی چرب زبانی سے مسلمانوں کو دھوکہ میں رکھتا ہے، دوسرا وہ جس سے اپنی خاص محفلوں میں اپنے اصل خیالات کا اظہار کرتا ہے:

﴿وَإِذَا لَقُوا الَّذِينَ آمَنُوا قَالُوا أَمَنَّا وَإِذَا خَلَوْا إِلَيْ شَيْطَنِيهِمْ قَالُوا إِنَّا مَعْكُمْ إِنَّمَا نَحْنُ مُسْتَهْزِءُونَ﴾ (البقرہ: ۱۴)

ترجمہ: اور جب ملاقات کرتے ہیں مسلمانوں سے تو کہتے ہیں ہم ایمان لے آئے ہیں اور جب تنہا ہوتے ہیں اپنے شیطانوں کے پاس تو کہتے ہیں کہ بیشک تمہارے ساتھ ہم تو ہنسی کرتے ہیں۔ (یعنی مسلمانوں سے)

ان منافقوں نے قرآن و سنت سے اعراض کیا اور اس کے حامیں کامیاب اڑایا، ان کو حقیر جانا، اپنے نام نہاد علم پر گھمنڈ کرتے ہوئے قرآن و حدیث کے الہامی احکام کو ماننے سے انکار کیا ان کے ظاہری علم کی حقیقت یہ ہے کہ اس کے اضافہ سے سوائے تکبر میں اضافہ کے کوئی فائدہ حاصل نہیں ہوتا۔ حقیقت یہ ہے کہ اللہ ہنسی کرتا ہے اس سے اور ڈھیل دیتا ہے ان کو ان کی سرکشی میں (اور) حالت یہ ہے کہ وہ عقل کے اندر ہے ہیں۔ ان منافقوں کا حال یہ ہے کہ:

﴿أُولَئِكَ الَّذِينَ اشْتَرَوُا الضَّلَالَةَ بِالْهُدَىٰ فَمَا رَبَحُتْ تِجْرِيْهُمْ وَمَا كَانُوا مُهْتَدِيْنَ﴾ (البقرہ: ۱۶)

ترجمہ: یہ وہی ہیں جنہوں نے مولیٰ گمراہی ہدایت کے بدالے، سونافع نہ ہوتی ان کی سودا گری اور نہ ہوئے راہ پانے والے۔

ایمان کی روشنی چھوڑی دیر کے لئے ان کے سامنے چکتی ہے جس کی روشنی میں ہدایت و ضلالت کی جگہ ہیں نمودار ہو جاتی ہیں۔ پھر وہ روشنی بجھ جاتی ہے اور ایک آگ باقی رہ جاتی ہے جو لپٹ اور اشتعال سے بھر پور ہوتی ہے، وہ اس آگ سے دوچار رہتے ہیں اور ان تارکیوں میں بھٹکتے رہتے ہیں۔

﴿مَثَلُهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ ذَهَبَ اللَّهُ بِنُورِهِمْ وَتَرَكُهُمْ فِي ظُلْمَتِ لَا يُبَصِّرُونَ﴾ (البقرہ: ۱۷)

ترجمہ: ان کی مثال اس شخص کی سی ہے جس نے آگ جلائی پھر جب روشن کر دیا آگ نے اس کے آس پاس کو تو زائل کر دی اللہ نے ان کی روشنی اور چھوڑ دیا ان کو اندر ہیروں میں کچھ نہیں دیکھتے۔

ان منافقوں کے قلوب مردہ ہو چکے ہیں، ان کی آنکھوں پر پردہ پڑ چکا ہے، ان کی زبانیں گنگ ہو چکی ہیں، نہ تو یہ ایمانی ندا اور پکار کو سنتے ہیں، نہ قرآنی حقائق کو دیکھتے ہیں، اور نہ حق بالتوں کو کہتے ہیں۔

﴿صُمُّ بُكْمُ عُمُّ فَهُمْ لَا يَرْجِعُونَ﴾ (البقرہ: ۱۸)

ترجمہ: بہرے ہیں گونگے ہیں، اندر ھٹے ہیں، سو وہ نہیں لوٹیں گے۔

انسان پر وحی الٰہی کی وہ بارش ہوئی جس میں دلوں اور روحوں کے لئے زندگی اور تازگی تھی، لیکن منافقوں نے سوائے تکالیف شرعیہ کے جس کا ہر انسان پابند بتایا گیا ہے اور (بداعمالیوں پر) تہذید و عید اور جزاء و سزا کے علاوہ کچھ نہیں سنا، چنانچہ وہ اعراض کرتے ہوئے اپنی انگلیوں کو اپنے کانوں میں ڈالنے لگے اور اپنے کپڑوں سے منہ چھپانے لگے، اور بربی طرح بھاگنے لگے۔

الہذا نہیں بر سر عام پکارا گیا اور اہل بصیرت کے سامنے ان کا پول کھول دیا گیا۔

ارشاد ربانی ہے:

﴿أَوْ كَصِّيبٌ مِّنَ السَّمَاءِ فِيهِ ظُلْمٌ وَرَغْدٌ وَبَرَقٌ يَجْعَلُونَ أَصَايِعَهُمْ فِي أَذَانِهِمْ مِّنَ الصَّوَاعِقِ حَذَرَ الْمَوْتٍ وَاللَّهُ مُحِيطٌ بِالْكُفَّارِ﴾
(البقرہ: ۱۹)

ترجمہ: یا ان کے مثال ایسی ہے جیسے زور سے بارش ہو رہی ہو آسمان سے، اس میں اندر ہیرے ہیں، اور گرج اور بجلی، دیتے ہیں انگلیاں اپنے کانوں میں، مارے کڑک کے، موت کے ڈر سے، اور اللہ تعالیٰ احاطہ کرنے والا ہے کافروں کا۔

اس زوردار بارش کے دوران جس میں شدید طرح کی چمک و دمک ہے ان کی نگاہ بصیرت وحی الٰہی کی انوار و برکات و ضیاء پاشیوں کے تخل و برداشت سے عاجز و کمزور پڑ چکی ہے اور ان کی قوت سامنے سے احکام الٰہی کے سننے اور قبول کرنے کی صلاحیت مفقود ہو چکی ہے۔ چنانچہ وہ میدان تیہ میں حیران و پریشان کھڑے ہیں، نہ تو کان کام کر رہے ہیں اور نہ ہی نگاہ کچھ فائدہ پہنچا رہی ہے اور بے یار و مددگار ہو کر رہ گئے ہیں:

﴿يَكَادُ الْبَرْقُ يَخْطُفُ أَبْصَارَهُمْ كُلَّمَا أَضَاءَ لَهُمْ مَشَوْا فِيهِ وَإِذَا
أَظْلَمَ عَلَيْهِمْ قَامُوا وَلَوْ شَاءَ اللَّهُ لَذَهَبَ بِسَمْعِهِمْ وَأَبْصَارِهِمْ إِنَّ اللَّهَ
عَلَىٰ كُلِّ شَيْءٍ قَدِيرٌ﴾ (البقرہ: ۲۰)

ترجمہ: قریب ہے کہ بھلی اچک لے ان کی آنکھیں، جب چمکتی ہے ان پر تو یہ چلنے لگتے ہیں اس کی روشنی میں اور جب اندر ہیرا ہوتا ہے تو کھڑے رہ جاتے ہیں، اور اگر چاہے اللہ تعالیٰ تو لے جائے ان کے کان اور آنکھیں، بشک اللہ ہر چیز پر قادر ہے۔

منافقوں کی علامات:

قرآن و سنت میں غور فکر سے منافقوں کی کچھ علامتوں اور اوصاف کا علم ہوتا ہے اور ایمانی بصیرت رکھنے والے لوگ ان کی معرفت حاصل کر لیتے ہیں۔ (چنانچہ وہ صفات مندرجہ ذیل ہیں)

۱- ریا کاری:

یہ انسان کی بدترین عادت ہے اور منافقین سنتی اور کاملی میں اللہ تعالیٰ کے احکام کی بجا آوری سے جی چراتے ہیں۔ اخلاص عمل ان حضرات کے یہاں بارگراں ہوتا ہے۔

﴿وَإِذَا قَامُوا إِلَى الصَّلَاةِ قَامُوا كُسَالَىٰ يُرَاءُونَ النَّاسَ
وَلَا يَذْكُرُونَ اللَّهَ إِلَّا قَلِيلًا﴾ (النساء: ۱۴۲)

ترجمہ: جب یہ نماز کے لئے اٹھتے ہیں تو کسماتے ہوئے محض لوگوں کو دھانے کی خاطر اٹھتے ہیں اور خدا کو کم یاد رکرتے ہیں۔

۲- موقع پرستی:

منافقین کی مثال اس بکری جیسی ہے جو دور یوڑوں کے درمیان بے چین رہتی ہے کبھی ادھر، کبھی ادھر بھاگتی ہے، کسی ایک گروہ کے ساتھ مستقل مزاوجی سے نہیں ٹھہرتی۔ اس طرح منافق دو گروہوں کے درمیان حیران و پریشان رہتا ہے، نہ تو ادھر کا ہوتا ہے اور نہ ادھر کا ہی رہتا ہے، موازنہ کرتا رہتا ہے کہ کون زیادہ طاقتوں ہے جس سے اپنا رشتہ ناطہ زیادہ استوار کرے۔ ان کی کیفیت یوں ہے:

﴿مُذَبِّذِينَ بَيْنَ ذَلِكَ لَا إِلَىٰ هُؤُلَاءِ وَلَا إِلَىٰ هُؤُلَاءِ وَمَنْ يُضْلِلِ اللُّ
فَلَنْ تَجِدَ لَهُ سَبِيلًا﴾ (النساء: ۱۴۳)

ترجمہ: کفر و ایمان کے درمیان ڈانواں ڈول ہیں، نہ پورے اس طرف ہیں نہ پورے اس طرف، جسے اللہ نے بھٹکا دیا ہواں کے لئے تم کوئی راستہ نہیں پاسکتے۔

۳- گھات میں رہنا:

منافقین ہمیشہ مومنین کے نقصان کے درپے ہوتے ہیں اور اس انتظار میں رہتے ہیں کہ ان پر کوئی مصیبت آئے۔ اگر مسلمانوں کو اللہ تعالیٰ کی طرف سے کشادگی حاصل ہو تو کہتے ہیں کیا ہم تم لوگوں کے ساتھ نہیں ہیں، اور اس پر طرح طرح کے فتیمیں یقین دلانے کے لئے کھاتے ہیں، اور اگر (خدانخواستہ) مسلمانوں کے دشمنوں کو فتح نصیب ہوتی ہے (کافروں سے) تو کہتے ہیں کہ ہمارے تمہارے تعلقات تو بہت مُتّحکم ہیں، اور ہم ایک دوسرے کے قریبی رشتہ دار بھی ہیں۔

جو شخص ان منافقوں کی صفات کا صحیح اندازہ کرنا چاہتا ہے وہ اللہ تعالیٰ کی نازل کردہ آیات کا مطالعہ کرے اس کے بعد مزید کی ضرورت نہیں پڑے گی۔

﴿الَّذِينَ يَتَرَبَّصُونَ بِكُمْ فَإِنْ كَانَ لَكُمْ فَتْحٌ مِّنَ اللَّهِ قَالُوا أَلَمْ نَكُنْ
مَّعَكُمْ وَإِنْ كَانَ كَانَ لِكُفَّارِيْنَ نَصِيبٌ قَالُوا أَلَمْ نَسْتَحْوِدْ عَلَيْكُمْ
وَنَمْنَعُكُمْ مِّنَ الْمُؤْمِنِيْنَ فَاللَّهُ يَحْكُمُ بَيْنَكُمْ يَوْمَ الْقِيَمَةِ وَلَنْ يَجْعَلَ
اللَّهُ لِكُفَّارِيْنَ عَلَى الْمُؤْمِنِيْنَ سَيِّلًا﴾ (النساء: ١٤١)

ترجمہ: یہ منافق تمہارے معاملہ میں انتظار کر رہے ہیں (کہ اونٹ کس کروٹ بیٹھتا ہے) اگر اللہ کی طرف سے فتح تمہاری ہوئی تو آ کر کہیں گے کہ کیا ہم تمہارے ساتھ نہ تھے؟ اگر کافروں کا پلہ بھاری رہا تو ان سے کہیں گے کہ کیا ہم تمہارے خلاف لڑنے پر قادر نہ تھے اور پھر بھی ہم نے تم کو مسلمانوں سے بچایا؟ بس اللہ ہی تمہارے اور ان کے معاملہ کا فیصلہ قیامت کے روز کرے گا اور اللہ تعالیٰ نے کافروں کے لئے مسلمانوں پر غالب آنے کی ہر گز کوئی سبیل نہیں رکھی۔

: ۲- چرب زبانی

منافقوں کی شیریں کلامی و زرم مزاجی کی وجہ سے سننے والا متاثر ہوئے بغیر نہیں رہ سکتا، منافق اپنی دروغ گوئی اور افتراء پردازی کو چھپانے کے لئے باتوں باتوں میں فتمیں کھاتے ہیں اور حق گوئی کے وقت تم ان کو خاموش دیکھو گے اور دروغ گوئی کے وقت سرگرم۔

اللہ تعالیٰ نے ان کی اس صفت کو یوں بیان فرمایا ہے:

﴿وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشَهِدُ اللَّهَ
عَلَىٰ مَا فِي قَلْبِهِ وَهُوَ أَلَّا إِخْصَامٌ﴾ (البقرہ: ٤٢)

ترجمہ: انسانوں میں کوئی تو ایسا ہے جس کی باتیں دنیا کی زندگی میں تمہیں بہت بھلی معلوم ہوتی ہیں اور اپنی نیک نیتی پر وہ بار بار خدا کو گواہ ٹھہرا تا ہے مگر حقیقت میں وہ بدترین دشمن حق ہوتا ہے۔

۵- فساد کرنا:

منافقین کی اپنے متبوعین کو ہر ایسے کام کا حکم دیتے ہیں جس سے لوگوں اور بستیوں میں فساد اور بگاڑ پیدا ہوا، اور ہر اس چیز سے روکتے ہیں جس میں لوگوں کی دینی یاد نیوی بھلانی ہو۔

چنانچہ تم دیکھو گے ان کا کوئی شخص اہل ایمان کے شانہ بشانہ نماز اور ذکر، زہد و اجتہاد میں نظر آئے گا لیکن:

﴿وَإِذَا تَوَلَّى سَعِيٌ فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ
وَاللَّهُ لَا يُحِبُّ الْفَسَادَ﴾ (البقرہ: ۲۰۵)

ترجمہ: جب اسے اقتدار حاصل ہوتا ہے تو زمین میں اس کی ساری دوڑ دھوپ اس لئے ہوتی ہے کہ فساد پھیلائے کھیتوں کو غارت کرے، اور نسل انسانی کو تباہ کرے، حالانکہ اللہ فساد کو ہرگز پسند نہیں کرتا۔

۶- باہم مشابہ ہونا:

منافقین باہمی طور پر ایک دوسرے سے عادات و اوصاف میں مشابہ ہوتے ہیں۔ سبھی بری بالتوں کا حکم دیتے ہیں اور اس کو خود کرتے ہیں اور اچھی چیزوں سے روکتے ہیں اور خود اس پر عمل نہیں کرتے، اللہ تعالیٰ کے راستے میں مال خرچ کرنے سے گریز کرتے ہیں اور غیر

معمولی بخل سے کام لیتے ہیں۔ اور اللہ تعالیٰ نے بار بار انہیں اپنے احسانات و نعمتوں سے نوازا لیکن یہ لوگ نعمتوں کے حصول کے بعد اس کے ذکر و شکر سے اعراض کرتے ہیں اور متعدد جگہوں پر اللہ تعالیٰ نے اپنے مومن بندوں پر ان کے حالات اور صفات کو کھول کر بیان فرمایا ہے تاکہ ان کے مکروہ فریب سے محفوظ ہو سکیں۔ چنانچہ ارشاد ہے:

﴿الْمُنْفِقُونَ وَالْمُنْفَقِتُ بَعْضُهُمْ مِنْ بَعْضٍ يَأْمُرُونَ بِالْمُنْكَرِ وَيَنْهَاونَ عَنِ الْمَعْرُوفِ وَيَقْبِضُونَ أَيْدِيهِمْ نَسُوا اللَّهَ فَنَسَيَاهُمْ إِنَّ الْمُنْفِقِينَ هُمُ الْفَسِيقُونَ﴾ (التوبہ: ۶۷)

ترجمہ: منافق مرد اور منافق عورتیں سب ایک دوسرے کے ہم رنگ ہیں برائی کا حکم دیتے ہیں اور بھلائی سے منع کرتے ہیں اور اپنے ہاتھ سے خرچ سے روکے رکھتے ہیں یہ اللہ کو بھول گئے تو اللہ نے بھی انہیں بھلا دیا، یقیناً یہ منافق ہی فاسق ہیں۔

۷۔ قبول حق سے بیزاری:

اگر قرآن کی روشنی میں ان کے مابین فیصلہ کیا جائے تو وہ اس سے اظہار بیزاری کرتے ہیں اور اگر ان کو کتاب اللہ اور سنت رسول ﷺ کی طرف دعوت دی جائے تو وہ اس سے اعراض کرتے ہیں، اگر کوئی ان کے حقائق و اسرار پر مطلع ہو جائے تو پوری طرح اندازہ ہو جائے کہ وہ راہ حق سے کتنے دور ہیں، اسی وجہ سے وہ وحی الٰہی سے بیزار نظر آتے ہیں۔

﴿وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ رَأَيْتَ الْمُنْفِقِينَ يَصْدُونَ عَنْكَ صُدُودًا﴾ (النساء: ۶۱)

ترجمہ: اور ان سے کہا جاتا ہے کہ آؤ اس چیز کی طرف جو اللہ نے نازل کی ہے اور آؤ رسول کی

طرف تو ان منافقوں کو تم دیکھتے ہو کہ یہ تمہاری طرف آنے سے کترانے ہیں۔

۸- کفر کو ترجیح دینا:

یہ منافقین کیسے صلاح و فلاح سے مشرف اور ہدایت یا ب ہو سکتے ہیں جب کہ ان کی عقل و فہم اور دین و مذہب بھی متاثر ہو چکے ہیں اور یہ کیسے گمراہی اور بر بادی سے نجات پاسکتے ہیں جبکہ انہوں نے خود ایمان کے بدله کفر خریدا اور ان کی تجارت کرنے لگھائے میں ہے جبکہ حیث مختوم کے عوض جہنم کی آگ خریدی ہے۔

﴿فَكَيْفَ إِذَا أَصَابَتْهُمْ مُّحِينَةٌ بِمَا قَدَّمْتُ أَيْدِيهِمْ ثُمَّ جَاءَهُوكَيْلُوْنَ بِاللَّهِ إِنَّ أَرْذَنَا إِلَّا أَحْسَانًا وَتَوْفِيقًا﴾ (النساء: ۶۲)

ترجمہ: پھر اس وقت کیا ہوتا ہے جب ان کے اپنے ہاتھوں کی لائی ہوئی مصیبت ان پر آپڑی، اس وقت یہ تمہارے پاس قسمیں کھاتے ہوئے آتے ہیں اور کہتے ہیں کہ خدا کی قسم ہم تو صرف بھلائی چاہتے تھے اور ہماری نیت تو یہ تھی کہ فریقین میں کسی طرح موافقت ہو سکے۔

۹- شک و شبہات کا شکار ہونا:

منافقین کے دل و دماغ طرح طرح کے شکوک و شبہات کے شکار ہوتے ہیں اور اس میں غلط اس و پیچاں رہتے ہیں اور اس سے نکلنے کی طاقت نہیں رکھتے۔

﴿أُولَئِكَ الَّذِينَ يَعْلَمُ اللَّهُ مَا فِي قُلُوبِهِمْ فَاعْرِضْ عَنْهُمْ وَعِظْهُمْ وَقُلْ لَهُمْ فِي أَنفُسِهِمْ قَوْلًا بِلِينًا﴾ (النساء: ۶۳)

ترجمہ: اللہ جانتا ہے کہ جو کچھ ان کے دلوں میں ہے ان سے تعریض مت کرو، انہیں سمجھاؤ

اور ایسی نصیحت کرو جوان کے دلوں میں اتر جائے۔
 بر بادی اور ہلاکت مقدر ہوان منافقین کے۔ یہ لوگ حقیقت ایمان سے کتنے دور ہیں،
 تحقیق و عرفان کے دعوے میں کتنے جھوٹے ہیں اس بدجنت جماعت کی حالت و کیفیت
 اتباع سنت سے سرشار لوگوں سے پوری طرح مختلف ہے۔

اللہ سبحانہ و تعالیٰ نے اپنی کتاب مقدس میں نفس نفس ایک عظیم الشان قسم کھائی ہے، اہل
 بصیرت اس کے مضمون سے واقف ہیں کیونکہ ان قلوب اس کی ہیئت اور تعظیم کی وجہ سے
 ڈرتے ہیں چنانچہ اللہ تعالیٰ اپنے اولیاء کو ان منافقین سے پر حذر رہنے کی تاکید کرتے
 ہوئے فرماتے ہیں:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ
 لَا يَجِدُوا فِي أَنفُسِهِمْ حَرَجًا إِمَّا قَضَيْنَا وَإِمَّا سِلَّمُوا تَسْلِينًا﴾
 (النساء: ٦٥)

ترجمہ: (اے محمد) تمہارے رب کی قسم! یہ مومن نہیں ہو سکتے جب تک کہ اپنے باہمی
 اختلافات میں تم کو فیصلہ کرنے والا نہ مان لیں، پھر جو کچھ تم فیصلہ کرو اس پر اپنے
 دلوں میں بھی کوئی تنگی نہ محسوس کر لیں، بلکہ سربہ تسلیم کر لیں۔

۱۰۔ کثرت سے قسمیں کھانا:

منافقوں کو اگر چہ نہ بھی ٹوکا جائے تب بھی بات بات پر قسمیں کھاتے ہیں کیونکہ وہ بخوبی
 جانتے ہیں کہ اہل ایمان ان کی چکنی چڑی باتوں پر یقین نہیں کرتے، چنانچہ وہ سوء ظن سے
 بچنے کے لئے قسموں کا سہارا لیتے ہیں تاکہ حقیقت کھل نہ جائے۔ اسی طرح کمزور کردار کے

مالک جھوٹ بولا کرتے ہیں اور فتنمیں کھاتے ہیں تاکہ سنبھالا شخص یقین کرے کہ یہ چیز ہیں:

﴿اتَّخُذُوا أَيْمَانَهُمْ جُنَاحًا فَصَدُّوا عَنْ سَبِيلِ اللَّهِ إِنَّهُمْ سَآءَةٌ مَا كَانُوا يَعْمَلُونَ﴾ (المنافقون: ۲)

ترجمہ: انہوں نے اپنی قسموں کو ڈھال بنا رکھا ہے جس کی آڑ میں وہ اللہ کی راہ سے لوگوں کو روکتے ہیں اور یہ لوگ بہت برا کام کر رہے ہیں۔

نامراد ہوں یہ منافقین، ایمانی قافلہ کے ساتھ صحراء میں رواں دوال ہوئے، لیکن جب سفر کی مشقت اور مسافت اور منزل کی دوری محسوس کی تو ایسے پیر والپس ہو گئے، سوچا تھا کہ ہم اپنے گھروں میں ہی عیش و آرام کی زندگی بسر کریں گے۔ میدان جنگ میں ان سے کیا توقع کی جاسکتی ہے۔ انہوں نے دین اسلام سے اس کی معرفت کے بعد انکار کیا اور حق کے مشاہدہ کے بعد اس سے منہ موڑ لیا۔

﴿ذَلِكَ بِأَنَّهُمْ أَمْنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ لَا يَفْقَهُونَ﴾ (المنافقون: ۳)

ترجمہ: یہ سب کچھ اس وجہ سے ہے کہ ان لوگوں نے ایمان لا کر پھر کفر کیا اس لئے ان کے دلوں پر مہر لگا دی گئی اب یہ کچھ نہیں سمجھتے۔

۱۱- ظاہری طور پر معزز ہونا:

ظاہری وجسمانی طور پر باعزت شریف معلوم ہوتے ہیں، اور شریں بیان اور نرم کلام ہوتے ہیں لیکن درحقیقت انتہائی بد باطن خبیث انسس اور بزدل ہوتے ہیں، ان کی مثال

اس خوبصورت کھڑی ہوئی لکڑی کی طرح ہے جو بے پھل ہوتی ہے اور اپنی جڑ سے اکھڑی ہوتی ہے جس کو کھڑا رکھنے کے لئے کسی دیوار و ستون کے سہارے کی ضرورت پڑتی ہے تاکہ جگہ سے گرنہ جائے اور چلنے والے اسے روندہ ڈالیں۔ اللہ تعالیٰ نے ان کی یہ تصویر کشی کی ہے:

﴿وَإِذَا رَأَيْتُهُمْ تُغْرِبُكَ أَجْسَامُهُمْ وَإِنْ يَقُولُوا تَسْمَعُ لِقَوْلِهِمْ كَانُهُمْ خُشُبٌ مُّسَنَّدَةٌ يَخْسَبُونَ كُلَّ صَيْحَةٍ عَلَيْهِمْ هُمُ الْعُدُوُ فَاحْذَرُهُمْ قَاتَلَهُمُ اللَّهُ أَنِّي يُؤْفَكُونَ﴾ (المنافقون: ٤)

ترجمہ: جب انہیں دیکھو تو ان کے جیسے تمہیں بڑے شاندار نظر آئیں۔ بولیں تو تم ان کی بالتوں کو سنتے رہ جاؤ، مگر اصل میں یہ گویا لکڑی کے کندے ہیں جو دیوار کے ساتھ چپ کر کر کھدیئے گئے ہیں، ہر زور کی آواز کو یہ اپنے خلاف سمجھتے ہیں۔ یہ پکے دشمن ہیں ان سے نجح کر رہنا، اللہ کی ماران پر، یہ کہ ہر اٹے پھرائے جا رہے ہیں۔

۱۲- نمازوں کو تاخیر سے ادا کرنا:

یہ منافقین نمازوں کو اول و افضل وقت سے تاخیر کر کے پڑھتے ہیں، چنانچہ فجر کی نماز طلوع شمس اور عصر کی نماز غروب شمس کے وقت پڑھتے ہیں وہ بھی کوئے کے ٹھونگ مارنے کی مانند جلدی جلدی ادا کرتے ہیں، لہذا یہ تو جسمانی نماز و عبادت ہوئی نہ کہ قلبی، اور لومڑی کی طرح ادھر ادھر حالت نماز میں دیکھتے ہی رہتے ہیں۔ ایسا محسوس ہوتا ہے کہ کوئی اس کے تعاقب میں ہے، گویا وہ رحمت حق سے دور ہے۔ اور نمازوں کو مسجد میں جماعت کے ساتھ ادا نہیں کرتے بلکہ یہ لوگ نمازیں پڑھیں بھی تو دو کان یا گھر میں ادا کرتے ہیں۔

۱۳۔ جھوٹ، خیانت اور غداری وغیرہ:

یہ لوگ لڑائی جھگڑے کی نوبت آ جاتی ہے تو گالی گلوچ کرنے لگتے ہیں، جب وعدہ کرتے ہیں تو وعدہ خلافی وغداری کرتے ہیں، جب بات چیت کرتے ہیں تو جھوٹ بولتے ہیں، جب ان کے پاس امانت رکھی جاتی ہے تو اس میں خیانت اور خرد برداشتے ہیں۔ ان کا یہ طریق کاربندوں کے ساتھ ہے اور اللہ تعالیٰ کے ساتھ معاملہ نمازوں میں کوتاہی و کاہلی وغیرہ سے کرتے ہیں۔

ان کے اوصاف کی مزید معرفت کے لئے سورا لمطفین کی شروع کی آیتیں اور سورہ طلاق کی آخری آیات دیکھی جاسکتی ہیں، اور اللہ تعالیٰ کی باخبر ذات سے بڑھ کر ان کے اوصاف صحیح طور پر کوئی نہیں بتا سکتا۔

اللہ تعالیٰ فرماتے ہیں:

﴿يَا أَيُّهَا النَّبِيُّ جَاهِدُ الْكُفَّارَ وَالْمُنْفِقِينَ وَأَغْلُظْ عَلَيْهِمْ وَمَا وَهُمْ
جَهَنَّمَ وَبِئْسَ الْمَصِيرُ﴾ (التوبہ: ۷۳)

ترجمہ: اے نبی! کفار اور منافقین دونوں کا پوری قوت سے مقابلہ کرو اور ان کے ساتھ تختی سے پیش آؤ، آخر کار ان کا ٹھکانہ جہنم ہے اور وہ بدترین جائے قرار ہے۔

یہ لوگ تعداد میں کتنے ہیں زیادہ ہوں لیکن درحقیقت اقلیت میں ہیں، خواہ کتنے طاقتوں ہو جائیں لیکن بہر حال ذلیل و خوار ہیں، اور کتنے بڑے ہی جاہل ہوں لیکن اپنے آپ کو زبردستی علماء کی صفت میں شامل کرتے ہیں اور اللہ تعالیٰ کی معرفت کا دعویٰ کرتے ہیں لیکن

اس کی عظمت و جلالت قدر سے یکسر جاہل و ناداواقف ہیں:

﴿وَيَحْلِفُونَ بِاللّٰهِ إِنَّهُمْ لَمِنْكُمْ وَمَا هُمْ مِنْكُمْ وَلَكِنَّكُمْ قَوْمٌ يَفْرَقُونَ﴾

(التوبہ: ۵۶)

ترجمہ: وہ خدا کی قسم کھا کھا کر کہتے ہیں کہ ہم تمہی میں سے ہیں، حالانکہ وہ ہرگز تم میں سے نہیں ہیں، اصل میں تو وہ ایسے لوگ ہیں جو تم سے خوف زدہ ہیں۔

۱۳- حسد و شماقت سے متصف ہونا:

ن منافقین کا حال یہ ہے کہ اگر مسلمانوں کو عافیت، نصرت اور فتح و غلبہ نصیب ہوتا ہے تو انہیں بر الگتا ہے اور مارے حسد کے رنج و غم کا شکار ہو جاتے ہیں۔ اور اگر مومن خداخواستہ اللہ تعالیٰ کی طرف سے کسی آزمائش میں مبتلا ہو جائیں، تاکہ ان کے گناہوں کا کفارہ بنے اور برائیوں سے پاک و صاف کرے، تو ان منافقوں کو غیر معمولی مسرت و خوشی ہوتی ہے اور یہ طبیعت اور مزاج ان کو یہودیوں اور ان کے علاوہ دوسرے دشمنان اسلام سے بطور وراشت ملا ہے، وہ دو طبقے ہرگز برابر و یکساں نہیں ہو سکتے جن میں سے ایک کی وراشت رسول ﷺ سے ملے اور دوسرے کی منافقین سے دستیاب ہو۔

﴿إِنْ تُحِبِّنَ حَسَنَةً تَسْوُهُمْ وَإِنْ تُحِبِّنَ مُحْسِنَةً يَقُولُوا قَدْ أَمَرَنَا

مِنْ قَبْلُ وَيَتَوَلَّوَا وَهُمْ فَرِحُونَ☆ قُلْ لَنْ يُحِسِّنَنَا إِلَّا مَا كَتَبَ اللّٰهُ

لَنَا هُوَ مَوْلَانَا وَعَلٰى اللّٰهِ فَلْيَتَوَكَّلِ الْمُؤْمِنُونَ﴾ (التوبہ: ۵۰-۵۱)

ترجمہ: تمہارا بھلا ہوتا ہے تو انہیں رنج ہوتا ہے اور تم پر کوئی مصیبت آتی ہے تو یہ منه پھیر کر خوش خوش پلٹتے ہیں اور کہتے جاتے ہیں کہ اچھا ہوا ہم نے پہلے ہی اپنا معاملہ ٹھیک

کر لیا تھا۔ ان سے کہو، ہمیں ہرگز کوئی (براٹی بھلائی) نہیں پہنچتی مگر وہ جو اللہ نے
ہمارے لئے لکھ دی ہے اللہ ہی ہمارا مولا ہے اور اہل ایمان کو اس پر بھروسہ کرنا
چاہئے۔

یقیناً حق اہل باطل کی مخالفت و محسوساتی کی وجہ سے پیچھے ہٹ نہیں سکتا اور نہ اسے مٹایا
جاسکتا ہے۔ چنانچہ اللہ تعالیٰ دونوں مختلف سابق الذکر جماعتوں کے متعلق ارشاد فرماتے
ہیں:

﴿إِنَّ تَمْسَكُمْ حَسَنَةٌ تَسْوُهُمْ وَإِنْ تُحِبُّنَمْ سَيِّئَةٌ يَغْرِيُهُمْ بِهَا وَإِنْ
تَصْبِرُوا وَتَتَّقُوا لَا يُضْرِبُكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ
مُحِيطٌ﴾ (آل عمران: ۱۲۰)

ترجمہ: تمہارا بھلا ہوتا ہے تو ان کو برا معلوم ہوتا ہے اور تم پر کوئی مصیبت آتی ہے تو یہ خوش
ہوتے ہیں، مگر ان کی کوئی تدبیر تمہارے خلاف کارگر نہیں ہو سکتی، بشرطیکہ تم صبر سے
کام لو اور اللہ سے ڈر کر کام کرتے رہو، جو کچھ یہ کر رہے ہیں اللہ اس پر حاوی ہے۔
اللہ تعالیٰ نے ان کی عبادت و اطاعت کو ناپسند فرمایا ہے کیونکہ ان کے دل پلید اور ان کی
نیت فاسد ہے۔ اس لئے ان کو اخلاص و تقویٰ پر منی عبادتوں سے دور رکھا اور اپنے تقرب
حاصل کرنے کو ناپسند فرمایا، کیونکہ انہوں نے اس کے دشمنوں سے میل ملا پ کر رکھا اور اس
کے احکام سے روگردانی کی ہے، لہذا اس نے بھی ان کو راندہ درگاہ فرمادیا، بدینختی ان پر مسلط
کر دی اور انتہائی عدل و انصاف سے ان کے متعلق فیصلہ فرمایا، اور ان کے نجات پانے کی
شكل و صورت نہیں الایہ کہ وہ نفاق سے توبہ کر لیں۔

﴿وَلَوْ أَرَادُوا الْخُرُوجَ لَاَعْدُوا لَهُ مُدَّةً وَلِكُنْ كَرَهَ اللَّهُ اِنْبِعَاثَهُمْ فَثَبَطُهُمْ وَقَيْلَ اَقْعُدُوا مَعَ الْقَعِدِينَ﴾ (التوبه: ٤٦)

ترجمہ: اگر واقعی ان کا ارادہ نکلنے کا ہوتا تو وہ اس کے لئے کچھ تیاری کرتے، لیکن اللہ کو ان کا اٹھنا پسند نہ تھا اس لئے اس نے انہیں سست کر دیا اور کہہ دیا گیا کہ بیٹھ رہو بیٹھنے والوں کے ساتھ۔

پھر اللہ تعالیٰ ان کو عبادت و اطاعت سے دور رکھنے اور اپنی رحمت و فضل و کرم سے محروم رکھنے کی حکمت و مصلحت بیان فرمائی ہے، یہ واقعی اس کا اپنے اولیاء اور عبادت گذار بندوں کے ساتھ لطف و کرم ہی ہے، چنانچہ ارشاد ہے:

﴿لَوْ خَرَجُوا فِيْكُمْ مَا زَادُوكُمْ إِلَّا خَبَالًا وَلَا وَضْعًا خَلَّكُمْ يَنْفُونَكُمُ الْفِتْنَةَ وَفِيْكُمْ سَمُّوْنَ لَهُمْ وَاللَّهُ عَلِيْمٌ بِالظَّالِمِينَ﴾ (التوبہ: ٤٧)

ترجمہ: اگر وہ تمہارے ساتھ نکلتے تو تمہارے اندر خرابی کے سوا کسی چیز کا اضافہ نہ کرتے، وہ تمہارے درمیان فتنہ پروازی کے لئے دوڑھوپ کرتے، اور تمہارے گروہ کا حال یہ ہے کہ ابھی ان میں بہت سے ایسے لوگ موجود ہیں جو ان کی با تیں کان لگا کر سنتے ہیں، اللہ ان ظالموں کو خوب جانتا ہے۔

۱۵- تکالیف شرعیہ کا گراں گذرنا:

یہ لوگ احکام شرعیہ کو گراں تصور کر کے ان سے نفرت کرتے ہیں، ان کی بجا آوری سے عاجز ہوتے ہوئے انہیں اتار پھینکا ہے، سنتوں کی حفاظت و مداومت سے مایوس و بیزار ہو کر

ان میں کوتا ہی کرنے لگے ہیں، قرآن و سنت کی نصوص صریحہ میں اپنے خود ساختہ توانیں کی بنیاد پر تحریف و تاویل لے کر انہیں مسترد کر دیا ہے، الہذا اللہ تعالیٰ نے ان کا پرده فاش کیا، ان کے اسرار کو آشکارہ فرمادیا، اور (کذب و خیانت، غداری، نفاق) میں ان کو ضرب المثل فرمادیا، اور بتلایا کہ جب ان کی کوئی جماعت ختم ہوتی ہے تو اس کی جگہ دوسرے لوگ لے لیتے ہیں جو عادات و اخلاق میں اس اس طرح ہوتے ہیں۔

اللہ تعالیٰ نے مونین کو ان کے شرفتن سے محفوظ رکھنے لئے ان کے اوصاف کو

وضاحت سے بیان فرمایا ہے:

﴿ذِلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ أَعْمَلَهُمْ﴾ (محمد: ۹)

ترجمہ: کیونکہ انہوں نے اس چیز کو ناپسند کیا جسے اللہ نے نازل کیا ہے، الہذا اللہ نے ان کے اعمال ضائع کر دیئے۔

یہ ہر اس شخص کا انجام ہے جس نے احکام شرعیہ کو گراں جانا اور اس کو اپنی خواہش و خرافات کے لئے روڑا تصور کیا، وہ حقیقت اس کے سامنے یہ ایک بڑی مضبوط چٹان ہے، تو اس کو کلام باطل سے تبدیل کرنے کی کوشش کی، اور خرافات کو اپنانے کی جدوجہد کی، الہذا اللہ تعالیٰ نے ان کی ظاہری کیفیت اور خفیہ ریشہ دو ایسیوں کا پرده چاک کر کے انہیں سزا دی۔

ارشاد ہے:

**﴿ذِلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سُنْنَةً يُعِظُّونَ
الْأَمْرِ وَاللَّهُ يَعْلَمُ إِسْرَارَهُمْ☆ فَكَيْفَ إِذَا تَوَفَّتُهُ الْمَلَائِكَةُ يَضْرِبُونَ
وُجُوهَهُمْ وَأَذْبَارَهُمْ☆ ذِلِكَ بِأَنَّهُمْ اتَّبَعُوا مَا أَسْخَطَ اللَّهُ وَكَرِهُوا**

رِضْوَانَهُ فَأَخْبِطَ أَعْمَالَهُمْ ﴿مُحَمَّدٌ: ٢٦-٢٧﴾

ترجمہ: اس لئے کہ انہوں نے اللہ کے نازل کردہ دین کو ناپسند کرنے والوں سے کہہ دیا کہ بعض معاملات میں ہم تمہاری مانیں گے، اللہ ان کی یہ خفیہ باتیں خوب جانتا ہے، پھر اس وقت کیا حال ہو گا جب فرشتے ان کی رو جیں قبض کریں گے اور ان کے منہ اور پیٹھوں پر مارتے ہوئے انہیں لے جائیں گے؟ یہ اس لئے ہو گا کہ انہوں نے اس طریقے کی پیروی کی جو اللہ کو ناراض کرنے والا ہے اور اس کی رضا کا راستہ اختیار کرنے کو پسند نہ کیا، اس بناء پر اس نے ان کے سب اعمال ضائع کر دیئے۔

۱۶- نفاق کو چھپانا اور پرده پوشی کرنا:

ان لوگوں نے اپنی منافقانہ عادتوں کو چھپایا، لیکن اللہ تعالیٰ نے ان کی چالوں اور چالبازیوں کی قلعی کھول دی اور ان کی ایسی ایسی علامات بیان فرمادی جس سے ان کو اہل ایمان پہچان لیتے ہیں، یہ سمجھتے ہیں کہ کفر و نفاق چھپا کر اور اسلام ظاہر کر کے لوگوں کو دھوکہ دے سکتے ہیں لیکن اللہ تعالیٰ نے ان کی حقیقت ظاہر فرمادی ہے:

﴿أَمْ حَسِبَ الَّذِينَ فِي قُلُوبِهِمْ مَرَضٌ أَنْ لَنْ يُخْرِجَ اللَّهُ أَضْفَانَهُمْ☆
وَلَوْ نَشَاءُ لَا رَيْنَكُهُمْ فَلَعْرَفَهُمْ بِسِيمَهُمْ وَلَتَعْرِفُنَّهُمْ فِي لَحْنِ الْقَوْلِ
وَاللَّهُ يَعْلَمُ أَعْمَالَكُمْ﴾ (مُحَمَّدٌ: ۲۹-۳۰)

ترجمہ: کیا وہ لوگ جن کے دلوں میں بیماری ہے یہ سمجھ بیٹھے ہیں کہ اللہ ان کے دلوں کے کھوٹ ظاہر نہیں کرے گا؟ ہم چاہیں تو انہیں تم کو آنکھ سے دکھا دیں اور ان کے چہروں سے تم ان کو پہچان لو، مگر ان کے انداز کلام سے تم ان کو جان ہی لو گے، اللہ تم

سب کے اعمال سے خوب واقف ہے۔

اور قیامت کے دن ان کا کیا حال ہوگا جب سب لوگ یکجا جمع ہوں گے اور اللہ تعالیٰ بندوں کے سامنے جلوہ افروز ہوگا اور اپنی پنڈلی کھول رکھی ہوگی اور لوگ سجدے کیلئے بلائے جائیں گے، تو یہ منافقین (سجدہ) نہیں کر سکیں گے۔

﴿خَاسِعَةً أَبْصَارُهُمْ تَرْهَقُهُمْ ذِلَّةٌ وَقَدْ يُذْعَوْنَ إِلَى السُّجُودِ وَهُمْ سَلِمُونَ﴾ (القلم: ۴۳)

ترجمہ: ان کی نگاہیں پنجی ہوں گی، ذلت ان پر چھار ہی ہوگی، یہ جب صحیح و سالم تھے اس وقت انہیں سجدے کے لئے بلا یا جاتا تھا۔ (اور یہ انکار کرتے تھے)

اور اس وقت ان کا کیا حال ہوگا جب یہ پل صراط کی طرف لے جائے جائیں گے ط، جو کہ بال سے زیادہ باریک اور تلوار سے زیادہ تیز اور تاریک ترین بھسلنے والی جگہ ہوگی، جس کو لوگ نور کی روشنی میں پا کر سکیں گے جس سے انہیں چلنے کے لئے راستہ نظر آتا رہے گا، چنانچہ اس روشنی کو لوگوں کے درمیان تقسیم کر دیا جائے گا تو وہ اس کے بقدر ہی پار کرنے میں سہولت و مدد حاصل کریں گے۔

اور منافقین کو بھی اپنے روزہ، نمازوں حج و زکاۃ کی وجہ سے اہل اسلام کی طرح ظاہری طور پر نور دیئے جائیں گے، لیکن پل صراط کے درمیان پہنچیں گے تو نفاق کی ایک آندھی ان کی روشنیوں کو بچا دے گی اور ان کے ہاتھوں کے سارے چراغ بجھ جائیں گے، تو پھر کیا ہوگا؟ حیران پریشان کھڑے رہ جائیں گے اور راستہ نہ دیکھ پائیں گے۔ پھر اچانک ان کے اور اہل ایمان کے مابین ایک دیوار حائل ہو جائے گی، جس میں ایک دروازہ ہوگا، اس کا وہ

حصہ جو مونین کی طرف ہوگا وہ رحمت و برکت والا ہوگا اور جو حصہ منافقین کی طرف ہوگا وہ عذاب و سزا والا ہوگا۔

﴿اَنْظُرُوْنَا نَقْتِيسْ مِنْ نُورِكُمْ﴾ (الْحَدِيد: ١٣)

ترجمہ: ذرا ہمیں موقع دیں تاکہ ہم تمہارے نور سے کچھ فائدہ اٹھائیں۔

تاکہ ہم لوگ بھی اس تنگ و تاریک رہ گزر سے پار ہو سکیں کیونکہ ہماری روشنیاں بجھ چکی ہیں اور آج کے دن بغیر نور انی قندیلوں کے گذرنا ممکن نہیں ہے۔ تو ان سے کہا جائے گا:

﴿فَيْلَ ازْجِعُوا وَرَآءَكُمْ فَالْتَّمِسُوا نُورًا﴾ (الْحَدِيد: ١٣)

ترجمہ: کہا جائے گا وہ اپس چلے جاؤ اور نور تلاش کر لاؤ۔

چنانچہ وہ ایک دوسرے کو اپنی سابقہ دوستی اور ملاقاتوں کی یاد دہانی کروائیں گے اور اس کا حوالہ دے دے کر مدد طلب کریں گے، جس طرح کہ ہم سفر رہنے والا ایک مسافر شخص اپنے دوسرے مقیم ساتھی سے سفری یادوں و باتوں کو تازہ کرتا ہے۔ یہ منافقین کہیں گے:

“الَّمْ نَكُنْ مَعُكُمْ”

ترجمہ: کیا ہم تمہارے ساتھ نہ تھے۔

ہم لوگ بھی ایسے ہی روزے رکھتے تھے جیسا کہ تم لوگ رکھتے تھے، نماز بھی ایسے ہی پڑھتے تھے جیسا کہ تم لوگ پڑھتے تھے، تلاوت قرآن ایسی ہی کرتے تھے جیسا کہ تم لوگ کرتے تھے اور صدقہ و خیرات بھی اتنا ہی کرتے تھے جیسا کہ تم لوگ کرتے تھے، اور حج بھی تم ہی لوگوں کی طرح کرتے تھے، تو اس کے باوجود کس چیز کی وجہ سے ہمارے اور تمہارے حالات میں فرق آگیا ہے، آج تم لوگ پل صراط پر سے تیزی سے گذرے جا رہے ہو اور ہم رکے

ہوئے ہیں اور ضيق و پريشاني میں کھنسے ہوئے ہیں، تو وہ مومنین اس کے جواب میں کہیں گے، ہاں ہمارے اور تمہارے درمیان بڑا فرق ہے وہ یہ کہ ”تم ہمارے ساتھ محض ظاہری طور پر شریک عمل رہتے تھے لیکن تمہاری ساری ہمدردیاں کافروں اور ظالموں کے ساتھ رہتی تھیں تمہارا ان سے ہر طرح کا اتحاد و اتفاق تھا ان کے منصوبوں کی تعمیل و تکمیل میں ہمہ تن مشغول تھے۔

﴿وَلِكُنْكُمْ فَتَنْتُمْ أَنفُسَكُمْ وَتَرَبَّصْتُمْ وَأَرْتَبَتُمْ وَغَرَّتُكُمُ الْآمَانِيُّ حَتَّىٰ
جَاءَ أَمْرُ اللَّهِ وَغَرَّتُكُمْ بِاللَّهِ الْغُرُورِ☆ فَالْيَوْمَ لَا يُؤْخَذُ مِنْكُمْ فِدْيَةٌ
وَلَا مِنَ الَّذِينَ كَفَرُوا مَا لَوْكُمُ النَّارُ هِيَ مَوْلُكُمْ وَبِئْسَ الْمَصِيرُ﴾

(الحديد: ۱۴-۱۵)

ترجمہ: مگر تم نے اپنے آپ کو خود فتنے میں ڈالا۔ موقع پرستی کی، شکن میں پڑے رہے، اور جھوٹی توقعات تمہیں فریب دیتی رہیں، یہاں تک کہ اللہ کا فیصلہ آگیا اور آخر وقت تک وہ بڑا دھوکہ باز (شیطان) تمہیں اللہ کے معاملہ میں دھوکہ دیتا رہا، لہذا آج نہ تم سے کوئی فدیہ قبول کیا جائے گا اور نہ ان لوگوں سے جنہوں نے کھلا کھلا کفر کیا تھا، تمہاراٹھکا ناجہنم ہے وہی تمہاری خبر گیری کرنے والی ہے اور بدترین جگہ ہے۔

منافقین کے اوصاف کا احاطہ کرنا مشکل ہے، جتنے اوصاف مذکور ہوئے ہیں اس سے کہیں زیادہ چھوڑ دیئے گئے ہیں گویا کہ قرآن کریم کا بڑا حصہ ان ہی کے متعلق نازل ہوا ہے، کیونکہ روئے زمین پر ان کی تعداد کافی ہے اور مرجانے والے بھی کچھ کم نہیں، سر زمین کا کوئی حصہ ان کے وجود سے خالی نہیں، اگر یہ ختم ہو جائیں تو گلیاں سنسان ہو جائیں گی اور

مسلمان راستہ پر چلتے خوف وہ راس محسوس کریں گے اور معاشری نظام درہم برہم ہو جائے گا اور اقتصادی وسائل محدود ہو جائیں گے، درندے اور جنگلی جانور لوگوں کی قلت کی وجہ سے راستوں میں حملہ شروع کر دیں گے اس طرح سے لوگوں کی جان و مال اور روزی خطرے میں پڑ جائے گی۔

حضرت حذیفہ رضی اللہ عنہ نے ایک دفعہ ایک شخص کو یہ بدعکرتے ہوئے سنا ”اے اللہ منافقوں کو ہلاک و بر باد کر دے“ تو آپ نے فرمایا: اے میرے بھتیجے، اگر منافقین ہلاک ہو جائیں گے تو تم لوگ راستوں میں لوگوں کے کم ہونے کی وجہ سے وحشت اور خوف محسوس کرو گے۔

ہماری امت کے سلف صالحین رحمہم اللہ ہمیشہ مرض نفاق سے ڈرا کرتے تھے کیونکہ وہ اس کی تفصیلات اور محفلات کا عالم رکھتے تھے، حتیٰ کہ بسا اوقات خود ان پا کیزہ نفوس حضرات کو اپنے اوپر بھی شبہ ہو گیا کہ خدا نخواستہ وہ اس مرض کا شکار تو نہیں ہو گئے، کیا وہ منافقین کی صفت میں کھڑے تو نہیں ہو گئے ہیں۔

چنانچہ ایک دفعہ حضرت عمر بن الخطاب رضی اللہ عنہ نے حضرت حذیفہ رضی اللہ عنہ سے فرمایا: میں آپ کو اللہ کا واسطہ دے کر پوچھتا ہوں، کیا میرا نام اس فہرست میں تو نہیں، جس کی نشان دہی رسول اللہ ﷺ نے منافقین کے سلسلہ میں فرمائی ہے، تو انہوں نے کہا ہرگز نہیں لیکن اب آپ کے سوال کے بعد میں کسی کی پاک دامنی کی گواہی نہیں دے سکتا۔

حضرت ابن ابی مليکہ فرماتے ہیں کہ ”ہم نے تقریباً تمیں ایسے صحابہ کرام (رضوان اللہ علیہم) سے ملاقات کی ہے جو سمجھی اپنے متعلق نفاق کا خدشہ محسوس کرتے تھے، ان میں سے

کوئی یہ نہیں کہتا تھا کہ اس کا ایمان حضرت جبریل اور حضرت میکائیل جیسا مستحکم ہے۔ (اسے امام بخاری نے ذکر کیا ہے)

حضرت حسن بصری رحمہ اللہ فرماتے ہیں کہ: ”جو مطمئن ہو گیا وہ منافق ہے اور جو ڈر تارہا وہ مومن ہے۔“

بعض صحابہ کرام سے منقول ہے کہ وہ یہ دعا فرماتے تھے:

”اے اللہ میں آپ سے منافقانہ خشوع سے پناہ چاہتا ہوں،“ ان سے دریافت کیا گیا کہ یہ منافقانہ خشوع کیا چیز ہے تو جواب میں فرمایا: ”جسمانی طور پر تو خوف و خشوع حاوی ہو لیکن قلب اس سے عاری ہو۔“

خدا کی قسم ان لوگوں کے دل و دماغ ایمان و یقین سے لبریز تھے اور نفاق سے شدید خطرہ محسوس کرتے تھے اور اس سلسلہ میں انتہائی فکر مندر رہتے تھے، لیکن ان کے علاوہ بہت سے لوگ ایسے ہیں کہ ان کا ایمان گلے سے بھی نیچے نہیں اترتا اور طرفہ تماشہ یہ ہے کہ وہ اپنے ایمان و یقین کو حضرت جبریل اور حضرت میکائیل جیسا مستحکم سمجھتے ہیں۔

نفاق کی کھیتی دوندیوں کے کنارے اگتی اور پروان چڑھتی ہے، ایک دروغ گوئی تو دوسری بدی کے چشموں سے نکلتی ہے، ایک ضعیف بصیرت سے دوسرے ضعیف عزیمت سے، جب یہ چاروں چیزیں (ارکانِ اربعہ) مجتمع اور مکمل ہو جاتی ہیں تو نفاق کا درخت مستحکم اور تناؤ رہو جاتا ہے، لیکن باس ہمہ جب وہ حقائق کے سیالاب کو دیکھیں گے جس دن ساری پوشیدہ چیزیں آشکارہ ہو جائیں گی اور سارے بھید جانچے جائیں گے اور جو قبروں میں ہے وہ اٹھایا جائے گا۔

﴿يَحْسِبُهُ الظَّمَانُ مَاءَ حَتَّىٰ إِذَا جَاءَهُ لَمْ يَجِدْهُ شَيْئًا وَوَجَدَ اللَّهَ عِنْدَهُ فَوْفَةٌ حِسَابٌ وَاللَّهُ سَرِيعُ الْحِسَابِ﴾ (النور: ۳۹)

ترجمہ: پیاسا اس کو پانی سمجھے ہوئے تھا، مگر جب وہاں پہنچا تو کچھ نہ پایا، بلکہ وہاں اس نے اللہ کو موجود پایا، جس نے اس کا پورا حساب چکا دیا، اور اللہ کو حساب لیتے درینہیں لگتی۔

۷۔ بے حیا اور سنگ دل ہونا اور جھوٹی گواہی دینا:

ان منافقین کے قلوب خیر و بھلائی کی چیزوں سے مستغتی ہوتے ہیں اور جسمانی طور پر اس کے لئے کوشش ہوتے ہیں اور بے حیا ان کے لیے یہاں عام ہوتی ہے، حق وہدایت کی باتوں کو سننے کے بعد ان کے دل پتھر ہو جاتے ہیں، جب فسق و فجور کی جگہوں پر حاضر ہوتے اور جھوٹی گواہی دیتے ہیں تو دل کی آنکھیں کھل جاتی ہیں اور ہمہ تن گوش ہو جاتے ہیں اور غیر معمولی کیف و سرور محسوس کرتے ہیں۔

نفاق اور منافقین کی یہ چند علامتیں اور صفات تھیں جو ہم نے پیش خدمت کیں، ہر مسلمان شخص کو ان صفات اور اس کے حاملین سے بچنا چاہئے قبل اس کے کوہ ان میں بتلا ہو جائے۔